



SANTA LUČIJA

MINUTI – IS-SITT KUNSILL

LAQGĦA NUMRU 22-13

Illum Il-Ħamis, 19 ta' Diċembru 2013
Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejjet il-Girasol, Santa Luċija fl-4.00pm.

PREŻENTI

Is-Sindku Frederick Cutajar u l-Kunsilliera: Joe Bonello, Caroline Galea u Victor Camilleri. L-Ambaxxatriċi għaż-Żgħażaġħ, Claire Mamo kienet preżenti għal din il-laqgħa.

SKUŻAT

Il-Viċi Sindku Terrence Ellul informa l-Kunsill permess ta' *e-mail* li ma setgħax jattendi għall-laqgħa minħabba mpenji ta' xogħol.

TALBA

Is-Sindku qal it-talba.

1. MINUTI

Il-Minuti tal-Laqqgħa numru 21-13 li saret nhar il-Ġimgħa, 29 ta' Novembru 2013 ġew moqrija u approvati.

1.1 Mill-Minuti

1.1.1 Proġett ta' Rinovazzjoni ta' Ġnien is-Serenita'

Is-Sindku rrefera għall-minuta 10.1 u nforma l-Kunsill dwar l-aħħar żviluppi li kien hemm fir-rigward tal-proġett ta' rinovazzjoni ta' Ġnien is-Serenita'. Huwa qal li l-Ministeru tal-Finanzi kien approva n-nefqa nvoluta biex isiru *trenching works* ħalli jitwassal *cable* mis-*substation* ta' l-Enemalta fi Triq Ġuljeta Lopez sa Triq il-Pepin. Huwa qal ukoll li x-xogħol fuq trinka li saret biex jiġi mqabblad id-dranagġ giet tiswa aktar minn dak li kien kwotat u ppjanat peress li l-kuntrattur kellu jinżel aktar fil-fond milli kien previst.

1.1.2 Ċertifikazzjoni ta' xogħolijiet mill-Periti tal-Kunsill

Is-Sindku rrefera għall-kontijiet fuq xogħol ta' manutenzjoni ta' bankini li għalkemm ikunu approvati mill-Kunsill, ma jithallsux qabel dawn ix-xogħolijiet ikunu ċertifikati mill-periti tal-Kunsill. Is-Sindku qal li qed ikun hemm dewmien żejjed biex il-periti joħroġu din iċ-ċertifikazzjoni bil-konsegwenza li l-kuntrattur ma jithallasx. Huwa qal li dan qed joħloq inkonvenjent sew lill-kuntrattur li jkun irid iħallas lil iħaddiema speċjalment f'dawn il-ġranet tal-Milied, kif ukoll lill-Kunsill li suppost iħallas sa tlettin ġurnata mid-data tal-*invoice*. Is-Sindku ppropona li l-kuntrattur involut jithallas is-somma ta' 4,383 euro ta' wieħed mill-kontijiet dovuti lilu ħalli jkun jista jħallas il-iħaddiema. Il-Kunsill qabel ma' din il-proposta.

2. KORRISPONDENZA

2.1 Listi

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn it-28 ta' Novembru 2013 u t-18 ta' Diċembru 2013 ġew ipprezentati fil-laqqha.

Kopja taż-żewġ listi ntbagħtu lil Kunsilliera kollha.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- Chairman Enemalta – Proposta dwar il-proġett ta' rinovazzjoni ta' Ġnien is-Serenita'

2.2.2 Ittri li rċieva l-Kunsill:

- 1236/13/I – Assoċjazzjoni tal-Kunsill Lokali – Assikurazzjoni tal-Flus 2014
- 1250/13/I – Assoċjazzjoni tal-Kunsilli Lokali – *Group Health Insurance Policy* 2014
- 1253/13/I – Resident – Sotto Kumitat Anzjani
- 1255/13/I – Mepa – *Firework Factory complexes Policy – Public Consultation*
- 1256/13/I - Ministeru tal-Finanzi – Approvazzjoni ta' xogħol relatat mal-Proġett ta' Rinovazzjoni tal-Gnien Ċiniż
- 1258/13/I – Enemalta - *Route for Trenching Works*
- 1259/13/I – Assocjazzjoni tal-Kunsilli Lokali – Taħriġ fil-*Computers* mill-MCA
- 1260/13/I – Kumitat tal-Karnival – Karnival fl-Irħula 2014
- 1262/13/I – Vodafone Malta Ltd. – *RED Plan Information*

2.3 Rapport i u Dokumenti oħra ppreżentati lil Kunsill:

- SLLC Memo 20/2013 – Dati mportanti għax xahar ta' Dicembru 2013
- SLLC Memo 21/2013 – (a)Attività ta' l-Iskola Sekondarja tal-Bniet f'Santa Luċija
(b)*Newsletter* tal-Kunsill
- SLLC Memo 22/2013 – *Newsletter* tal-Kunsill
- SLLC Memo 23/2013 – Pagament fuq xogħol ta' pavimentar bil-mattonċina f'Dawret it- Torri
- Direttorat Għat-Tmexxija tal-Propjeta' – Pjanti tal-Proġett ta' Rinovazzjoni ta' Ġnien is-Serenita'

3. PUNTI MQAJMA

- 3.1 B'referenza għall-korrispondenza bin-numru 1236/13/l il-Kunsill approva it-tiġdid tal-Polza tal-Assikurazzjoni tal-Flus għas-sena 2014.
- 3.2 B'referenza għall-korrispondenza bin-numru 1250/13/l il-Kunsill approva it-tiġdid tal-*Group Health Policy* għall-impjegati u għall-membri tal-Kunsill għas-sena 2014
- 3.3 B'referenza għall-korrispondenza bin-numru 1253/13/l il-Kunsill innota li kien hemm resident wieħed biss li wera nteress fis-sejha li saret biex jitwaqqaf sottokumitat għall-anzjani.
- 3.4 B'referenza għall-korrispondenza bin-numru 1255/13/l il-Kunsill qabel li fil-laqgħa li jmiss jiddiskuti fid-dettal dwar il-konsultazzjoni pubblika li ser issir mill-Mepa dwar il-*Fireworks Factory Complexes Policy*.
- 3.5 B'referenza għall-korrispondenza bin-numru 1256/13/l u 1258/13/l – is-Sindku nforma li l-Ministeru tal-Finanzi kien approva l-kwotazzjoni ta' DP Road Construction Ltd biex titħaffer trinka u jitqiegħed *cable* tad-dawl mis *sub-station* fi Triq Ġuljetta Lopez sa' Ġnien is-Serenita'. Huwa nforma wkoll li l-Enemalta ma sabitx oġġezzjoni għar-rotta li kien ippropona hu biex jitwassal dan il-*cable*. Huwa spjega fid-dettal il-pjanta ta' din ir-rotta u ta r-raġuninijet wara din id-deċiżjoni.
- 3.6 B'referenza għall-korrispondenza bin-numru 1259/13/l il-Kunsill wera nteress li jipparteċipa fl-inizjattiva tal-MCA li qed toffri tgħallim tal-*computer* lir-residenti mingħajr ħlas. Is-Segretaju Eżekuttiv għandha tikseb aktar tgħarif dwar din l-inizjattiva ħalli jinħarġu l-avvizi għar-residenti.
- 3.7 B'referenza għall-korrispondenza bin-numru 1260/13/l is-Sindku qal li min jixtieq jorganizza xi attivita għal żmien tal-Karnival għandu jinfurma l-Kunsill biex isiru l-arranġamenti meħtieġa. Huwa heġġeġ lil Ambaxxatrici taż-Żgħażaġh biex torġanizza attivita' għaž-żgħażaġh għal żmien il-Karnival.

4. KOMUNIKAZZJONIJIET

4.1 *Proġett ta' rinovazzjoni ta' Ġnien is-Serenita'*

Is-Sindku nforma lil Kunsill li kien kiteb liċ-Chairman ta' l-Enemalta fejn ippropona li l-Enemalta tikkontribwixxi fil-proġett ta' rinovazzjoni ta' Ġnien is-Serenita billi terfa l-ispiza tal-*cable* u *labour works* li hemm bżonn biex jiżdied il-*power supply* ta' Ġnien is-Serenita'.

4.2 Skultura ta' Joe Agius

Is-Sindku nforma l-Kunsill li kienet tlestiet il-bazi ta' l-iskultura ta' Joe Agius li nagħtat lil Kunsill biex titqiegħed fil-*Picnic area*. Huwa qal li b'hekk issa x-xogħol fuq din l-iskultura jinsab komplut.

4.3 Żjara minn Delegazzjoni Ċiniża minn Gusu District

Is-Sindku rrefera għaż-żjara li delegazzjoni minn Gusu District kienet sejra tagħmel bejn id-19 u l-21 ta' Diċembru 2013. Huwa qal li għe mħejji *Itinerary* għal din iż-żjara fejn għew ikkordinati diversi laqgħat importanti fosthom dik mal-Ministru għal Kultura u Gvern Lokali, is-CEO tal-Freeport u d-Deputat Gvernatur tal-Bank Ċentrali. Is-Sindku qal ukoll li d-delegazzjoni Ċiniża ser tkun qed tiltaqa' mal-kommunita' ta' Santa Luċija f'attivitá tal-Milied li ħejja l-Kunsill għal dawn iż-żminijiet tal-festi.

4.4 Attivitá tal-Milied

Is-Sindku ta nformazzjoni dwar l-attivitá tal-Milied li qed tiġi organizzata mill-Kunsill u li ser issir il-Gimgħa, 20 ta' Diċembru 2013. Huwa qal li ser ikun hemm diversi kantanti li ser jithallsu madwar €30.00 kull wieħed. Huwa qal li ser jinkera servizz ta' PA system għal prezz ta' €120.00. Is-Sindku qal li għal din l-okkazzjoni ser jiġu mistiedna l-ħaddiema Ċiniži li qegħdin jaħdmu fuq il-Proġett ta' rinovazzjoni ta' Ġnien is-Serenita'.

4.5 One way Triq Pensjeri

Il-Kunsill iddiskuta s-sistema tat-Traffiku fi Triq il-Pensjeri u qabel li jezisti periklu fil-ħruġ għal fuq Triq Għeneb id-Dib. Il-Kunsill qabel li issir proposta lil Transport Malta biex din it-triq issir *one way*.

5. AFFARIJET FINANZJARJI

5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV4842 sa numru BOV4869 kif illistjati fl-iskeda tal-pagamenti għall-perjodu bejn il-25-11-2013 u l-10-12-2013.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 21-13(29-11-2013)

5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Euro
Ricky Caruana	RM/PF(57-12-02)	14/013	133.00
Ricky Caruana	RM/PF (57-12-12)	13/013	1066.85
Nexos Street Lighting Ltd	SL(57-09-04)	2010555	863.08
Nexos Street Lighting Ltd	SL(57-09-04)	2010577	646.00

6. PERFORMANCE BONUS GĦALL-IMPJEGATI TAL-KUNSILL

Il-Kunsill approva l-*performance bonus* tal-ħaddiema tal-Kunsill kif ġej:

Caroline Silvio – Segretarju Eżekuttiv	10%
Louise Gatt – Uffiċċjal Eżekuttiv	6%
Claudia Costantino – Uffiċċjal Eżekuttiv	6% (Jannar 2013 sa Frar 2013)
Marilyn Ellul – Skrivana	6% (Frar 2013 sa Diċembru 2013)

7 Awguri tal-Milied

Is-Sindku għamel diskors fl-okkazzjoni tal-festa tal-Milied u l-ewwel tas-sena. Huwa qal li s-sena 2013 kienet sena movimentata ħafna. Huwa semma l-ħatra ta' Ambaxxatriċi taż-Żgħażagħ li għal Kunsill ta' Santa Luċija hija s-Sinjorina Claire Mamo li aċċettat din il-kariġa. Semma wkoll il-proġett ta' Ġnien is-Serenita' li huwa l-akbar proġett li sar f'Santa Luċija sa llum. Is-Sindku tkellem ukoll fuq ix-xogħol ta' *resurfacing* li sar fuq Triq Ġuljetta Lopez u semma wkoll li fil-bidu tas-sena d-dieħla ser jibda x-xogħol fi Triq il-Ġnien. Huwa qal li taħt l-iskema tal-PPP l-Kunsill ser ikun irnexxielhu jagħmel tlett toroq prinċipali u kbar. Huwa qal li l-fatt li dawn qed isiru f'temp ta' tlett snin, kien fundamentali biex il-Kunsill jibqa f'sitwazzjoni finanzjarja tajba li tippermettilu li jlaħħaq ma' *commitments* oħra relatati mar-responsabilitajiet li għandu bħala Kunsill Lokali. Is-Sindku temm id-diskors tiegħu billi rringrazzja lil Kunsill u l-Amministrazzjoni ta' l-appoġġ u ħidma kontinwa u awgura l-Milied u s-Sena tajba lil kulħadd.

8. TMIEM/AĠĠORNAMENT

Il-Laqqgħa ntemmet fil-5:00p.m

Il-Kunsill jerga' jiltaqa' nhar il-Ġimgħa, 17 ta' Jannar 2014 fl-4.30 p.m.

**Caroline Silvio
Segretarju Eżekuttiv**

Approvati Illum ta' 2014

**Frederick Cutajar
Sindku**